

एआईएफएफ पर प्रतिबंध का खतरा

फीफा और एएफसी ने 30 अक्टूबर की समय-सीमा तय की

एजेंसी (हि.स.)
नई दिल्ली

भारतीय फुटबॉल पर अंतरराष्ट्रीय प्रतिबंध का खतरा मंडरा रहा है क्योंकि वैश्विक संचालन संस्था फीफा और एशियाई फुटबॉल परिषद (एएफसी) ने संकटग्रस्त अखिल भारतीय फुटबॉल महासंघ (एआईएफएफ) को सख्त चेतावनी दी है कि उसे 30 अक्टूबर तक नया संविधान अपनाया और उसकी पुष्टि करनी होगी या फिर निलंबन का जोखिम उठाना पड़ेगा।

एआईएफएफ अध्यक्ष कल्याण चौबे को मंगलवार को लिखे दो पत्रों के कड़े पत्र में दोनों अंतरराष्ट्रीय संस्थाओं ने 2017 से उच्चतम न्यायालय में मामला लंबित होने के बावजूद महासंघ द्वारा अपने संविधान को अंतिम रूप देने में विफलता पर 'गहरी चिंता' व्यक्त की। शीर्ष अदालत बुधवार को इस मामले की सुनवाई करेगी। निलंबन का मतलब होगा कि राष्ट्रीय टीमों और क्लबों को सभी अंतरराष्ट्रीय प्रतियोगिताओं से प्रतिबंधित कर दिया जाएगा और साथ ही अहमदाबाद में 2036 के ओलंपिक खेलों के लिए भारत की महत्वाकांक्षी

शीर्ष अदालत आज इस मामले की सुनवाई करेगी

बोली भी अनिश्चितता में पड़ जाएगी। फीफा और एएफसी ने चौबे के नेतृत्व वाले एआईएफएफ को संशोधित संविधान को मंजूरी देने के लिए उच्चतम न्यायालय से एक 'निश्चित आदेश' प्राप्त करने, इसे फीफा और एएफसी के अनिवार्य नियमों के अनुरूप बनाने और विचार और निर्णय के लिए भेजने के लिए 30 अक्टूबर की समय-सीमा से पहले अगली आम सभा की बैठक में इसकी पुष्टि करने का निर्देश दिया है। पत्र में कहा गया है, "इस कार्यक्रम का पालन नहीं करने पर हमारे पास इस मामले को निर्णय लेने वाली फीफा की संबंधित संस्था के पास विचार और निर्णय के लिए भेजने के अलावा कोई विकल्प नहीं बचेगा... जिसमें निलंबन की संभावना भी शामिल है। इस पत्र पर फीफा के मुख्य सदस्य संघ अधिकारी एल्बान मामादोव और एएफसी के उप महासचिव (सदस्य संघ) वाहिद कदानी ने संयुक्त रूप से हस्ताक्षर किए हैं। यह पहली बार नहीं है



फोटो: हि.स.

जब भारतीय फुटबॉल को इस तरह की शर्मिंदगी का सामना करना पड़ा है। अगस्त 2022 में फीफा ने भारत को 'तीसरे पक्ष के हस्तक्षेप' के आरोप में निलंबित कर दिया था जब उच्चतम न्यायालय द्वारा नियुक्त प्रशासकों की समिति (सीओए) ने अस्थायी रूप से एआईएफएफ का संचालन किया था। यह प्रतिबंध देश की स्वतंत्रता के 75वें वर्ष के जश्न के दौरान लगाया गया था लेकिन सीओए के भंग होने और चुनाव होने के दो सप्ताह के भीतर इसे हटा लिया गया था। चुनावों में चौबे ने एकतरफा परिणाम में दिग्गज फुटबॉलर बाईचुंग भुटिया को हराया था।

विश्व निकायों ने 'अखिल भारतीय फुटबॉल महासंघ (एआईएफएफ) के संशोधित संविधान को अंतिम रूप देने

संबंधित आवश्यक कार्य लगातार कमजोर होते जा रहे हैं।' वित्तीय स्थिरता की कमी और 'भारत के फुटबॉल परिस्थितिकी तंत्र पर इसके गहरे नकारात्मक प्रभाव' की निंदा करते हुए दोनों संस्थाओं ने कहा कि वे इंडियन सुपर लीग (आईएसएल) में भाग लेने वाले क्लबों के फुटबॉल खिलाड़ियों पर पड़ने वाले प्रभाव को लेकर चिंतित हैं। पत्र में कहा गया है, "हमें फिफो से विभिन्न क्लबों द्वारा खिलाड़ियों के अनुबंधों को एकतरफा रूप से समाप्त करने की चिंताजनक रिपोर्ट मिली है जो मौजूदा गतिरोध का सीधा परिणाम है और खिलाड़ियों की आजीविका और करियर को प्रभावित कर रहा है।" दोनों संस्थाओं ने एआईएफएफ को समय-सीमा तक तत्काल कदम उठाने का निर्देश दिया गया है। पत्र में कहा गया, "एआईएफएफ के संशोधित संविधान को मंजूरी देने के लिए भारत के उच्चतम न्यायालय से एक निर्णायक आदेश प्राप्त करें। एआईएफएफ संविधान का फीफा और एएफसी के नियमों और विनियमों के अनिवार्य प्रावधानों के साथ पूर्ण अनुकूलन सुनिश्चित करें।"

ब्राजील अक्टूबर में खेलेगा दक्षिण कोरिया और जापान से दोस्ताना मुकाबले

एजेंसी (हि.स.)
रियो डी जेनेरियो

ब्राजीलियाई फुटबॉल महासंघ (सीबीएफ) ने मंगलवार को घोषणा की कि पांच बार का विश्व चैंपियन ब्राजील अक्टूबर में दक्षिण कोरिया और जापान के खिलाफ दोस्ताना मुकाबले खेलेगा। यह मैच 2026



फोटो: हि.स.

विश्व कप की तैयारी का हिस्सा होंगे। कार्यक्रम के अनुसार, ब्राजील 10 अक्टूबर को सियोल में दक्षिण कोरिया से भिड़ेगा, जबकि 14 अक्टूबर को टोक्यो में जापान से उसका सामना होगा। ब्राजील पहले ही 2026 विश्व कप के लिए क्वालीफाई कर चुका है और अगले महीने अपने अंतिम दो क्वालिफायर में चिली और बोलिविया का सामना करेगा। सीबीएफ के जनरल कोऑर्डिनेटर रोड्रिगो कैएटानो ने कहा कि ये दोस्ताना मुकाबले टीम को विभिन्न फुटबॉल शैलियों का अनुभव देंगे। उन्होंने बताया, हृदक्षिण कोरिया

और जापान के बाद हमारा प्लान नवंबर में अफ्रीकी टीमों और मार्च तथा जून 2026 में यूरोप की शीर्ष टीमों से मुकाबला करने का है। विश्व कप से पहले अलग-अलग फुटबॉल शैलियों से मुकाबला करना हमारे लिए मूल्यवान अनुभव होगा। टीम के कोच कार्लो एंसेलोटी ने भी कहा कि इन मैचों से उन्हें खिलाड़ियों की क्षमताओं और व्यक्तित्व को बेहतर तरीके से समझने में मदद मिलेगी। 66 वर्षीय इटालियन कोच ने मई में रियल मैड्रिड के सफल कार्यकाल के बाद ब्राजील की कमान संभाली थी।

कोको गॉफ और नाओमी ओसाका अमेरिकी ओपन के दूसरे दौर में

न्यूयॉर्क। तीसरी वरीय अमेरिकी कोको गॉफ और 23वीं वरीय जापान की नाओमी ओसाका ने मंगलवार को यहां विपरीत अंदाज में जीत दर्ज करते हुए अमेरिकी ओपन टेनिस टूर्नामेंट के महिला एकल के दूसरे दौर में जगह बनाई। नए सर्विस कोच के साथ खेल रही गॉफ ने मैच में 10 बार डबल फॉल्ट किया और छह बार अपनी सर्विस गंवाई लेकिन इसके बावजूद ऑस्ट्रेलिया की एजला तोमालानोविच को पहले दौर के कड़े मुकाबले में 6-4, 6-7 (2), 7-5 से हराने में सफल रही। गॉफ ने मैच के बाद कहा, यह मेरा सर्वश्रेष्ठ प्रदर्शन नहीं था लेकिन मैं जीत दर्ज करके खुश हूँ। दो बार की चैंपियन ओसाका को हालांकि बेल्लेजियम की ग्रीट मिनेन को 6-3, 6-4 से हराने के दौरान अधिक पसीना नहीं बहाना पड़ा। पुरुष एकल में तीसरे वरीय जर्मनी के एलेक्जेंडर ज्वेरेव ने एलेजांद्रो ताबियो को सीधे सेट में 6-2, 7-6, 6-4 से हराया।

यूपी टी20 लीग में आदर्श सिंह का धमाका, कानपुर सुपरस्टार्स की 128 रन से बड़ी जीत

एजेंसी (हि.स.)
नई दिल्ली

यूपी टी20 लीग के 19वें मुकाबले में कानपुर सुपरस्टार्स ने काशी रुड्राज को करारी शिकस्त देते हुए 128 रन से बड़ी जीत दर्ज की। भारत रत्न अटल बिहारी वाजपेयी इकाना क्रिकेट स्टेडियम में खेले गए इस मुकाबले में आदर्श सिंह की तूफानी शतक और शुभम मिश्रा की घातक गेंदबाजी ने पूरी बाजी पलट दी। शानदार शतक के लिए आदर्श सिंह को मैच ऑफ द मैच चुना गया। शुभम मिश्रा की घातक गेंदबाजी ने भी जीत में अहम भूमिका निभाई।



फोटो: हि.स.

टॉस हारकर पहले बल्लेबाजी करते हुए कानपुर सुपरस्टार्स की शुरुआत अच्छी नहीं रही। टीम ने चौथे ओवर में पहला विकेट खो दिया और 10वें ओवर तक स्कोर सिर्फ 54/2 था। मुश्किल परिस्थितियों में आदर्श सिंह ने धैर्य दिखाया और फिर तूफानी

अंदाज में गियर बदला। आदर्श ने 51 गेंदों पर शतक पूरा किया और अंत तक नाबाद रहते हुए 55 गेंदों पर 113 रन ठोके। उनकी पारी में 12 छक्के शामिल थे, जिनमें से 10 सिर्फ आखिरी 19 गेंदों में आए। उन्होंने 18वें ओवर में 23 रन, 19वें में 27 रन और अंतिम ओवर में 29 रन उड़ाए। आदर्श और फैज अहमद के बीच चौथे विकेट के लिए 113 रन की साझेदारी हुई, जिसमें फैज का योगदान सिर्फ 22 रन का था।

कानपुर ने 20 ओवर में 198/3 का विशाल स्कोर खड़ा किया। लक्ष्य का पीछा करने उतरी काशी रुद्रास की पारी पूरी तरह बिखर गई। कप्तान करण शर्मा पहली ही गेंद पर छड़ते हुए गए। इसके बाद अनुरु शर्मा ने दो विकेट झटके और टीम 7वें ओवर तक 27/4 पर सिमट गई। इसके बाद शुभम मिश्रा ने कहर बरपाया। उन्होंने सिर्फ 3 ओवर में 6 रन देकर 5 विकेट चटकवाए। काशी रुद्राज 15 ओवर में 70 रन पर ऑल आउट हो गई।

बोरुसिया डॉर्टमंड ने चेल्सी से चुक्वुएमेका के साथ किया करार

एजेंसी (हि.स.)
बर्लिन

जर्मन क्लब बोरुसिया डॉर्टमंड ने इंग्लिश मिडफील्डर कानी चुक्वुएमेका को इंग्लिश प्रीमियर लीग टीम चेल्सी से स्थायी करार पर साइन करने की पुष्टि कर दी है। क्लब ने मंगलवार को यह जानकारी दी। 21 वर्षीय चुक्वुएमेका ने पिछले सीजन डॉर्टमंड के लिए छह



फोटो: हि.स.

महीने लोन पर खेला था, जिसमें उनके प्रदर्शन ने प्रभावित किया। अब उन्होंने डॉर्टमंड के साथ जून 2030 तक का कॉन्ट्रैक्ट साइन किया है। रिपोर्ट्स के अनुसार, डॉर्टमंड ने यह डील करीब 25 मिलियन यूरो (लगभग 27 मिलियन अमेरिकी डॉलर) में पूरी की है, जो पिछले सर्दियों में तय शुरुआती विकल्प से कम है। डॉर्टमंड के स्पॉटिंग डायरेक्टर सेबेस्टियन केली ने कहा, हूकानाई एक असाधारण प्रतिभा है, जिसने पिछले सीजन के दूसरे हिस्से में हमारे लिए अपनी क्षमता के कड़े झलक दिखाई।

वह तंग हालात में फर्क ला सकता है, मिडफील्ड में रचनात्मकता देता है और हमारे खेल में एक नया आयाम जोड़ता है। चुक्वुएमेका ने 2024/25 सीजन में डॉर्टमंड के लिए सभी प्रतियोगिताओं में 17 मैच खेले, जिसमें फीफा क्लब विश्व कप के चार मैच भी शामिल थे। उन्होंने बुंडेसलीगा में फ्राइबर्ग के खिलाफ 4-1 की जीत में एक गोल दागा हालांकि चोट की छोटी-छोटी समस्याओं के कारण वे अक्सर बतौर सबस्टीट्यूट ही खेले, लेकिन कोचिंग स्टाफ ने उनकी लंबी अवधि की उपयोगिता को पहचाना।

दर्पण पर्यटन

भारतीयों की पसंदीदा जगहों में शुमार सिंगापुर



हर भारतीय एक बार विदेश की सैर जरूर करना चाहता है। भारतीयों की पसंदीदा जगहों में शुमार हो चुका एक देश है सिंगापुर। रंग-बिरंगा सिंगापुर चकाचौंध से भरा हुआ देश है जो हर किसी को अपनी ओर आकर्षित करता है। वैसे तो घूमने कई लोगों के साथ जाया जा सकता है पर दोस्तों के साथ घूमने का अपना अलग मजा होता है। अगर वो सिंगापुर जैसी खूबसूरत जगह हो तो क्या ही कहना।

गार्डन्स बाए द बे

सिंगापुर में वैसे तो कई शानदार जगहें हैं लेकिन उन सब में गार्डन्स बाए द बे सबसे मशहूर जगहों में शुमार है। सैलानी भी इस जगह पर आना पसंद करते हैं। रात में ये जगह रोशनी से जगमग हो जाती है। इस गार्डन को तीन भागों में बांटा गया है। घूमने के साथ आप यहाँ पर दोस्तों के साथ स्वादिष्ट भोजन का भी आनंद ले सकते हैं। सिंगापुर जाएँ तो इस जगह पर जाना न भूलें।



बोटैनिक गार्डन

अगर आप सिंगापुर की भीड़भाड़ से दूर किसी शान्त जगह पर जाना चाहते हैं तो बोटैनिक गार्डन परफेक्ट है। प्रकृति की खूबसूरती के बीच में आप अपने दोस्तों के साथ इस जगह का आनंद ले सकते हैं और अच्छे लम्हों को याद कर सकते हैं। इस जगह पर पैदल चलना ही सुकून है। हरियाली से भरी ये जगह आपको जरूर पसंद आएगी।



चाइनाटाउन

दोस्तों के साथ घूमने जाओ और बाजार देखने न निकलो, ऐसा हो ही नहीं सकता है। सिंगापुर में ऐसी ही एक जगह है चाइनाटाउन। यहाँ पर चीन की बहुत सारी पारंपरिक चीजें मिलती हैं जिनको आप खरीद सकते हैं। यहाँ पर चीन का सबसे प्राचीन मंदिर भी है। शाम में चाइनाटाउन का माहौल खिल उठता है इसलिए आपको शाम में इस जगह पर जाना चाहिए।



पंगोल वॉटरवे पार्क

सिंगापुर खूबसूरत और मनमोहक जगहों से भरी हुई है। इन्हीं जगहों में से एक है पंगोल वॉटरवे पार्क। हरे-भरे पेड़ों के बीच बने इस वॉटरपार्क की असीम सुंदरता देखने लायक है। इस पार्क में आप दोस्तों के साथ शानदार समय बिता सकते हैं और अपने बचपन को फिर से जी सकते हैं। आप सिंगापुर आएँ तो इस जगह को भी अपनी बकेट लिस्ट में रखें।



प्लायर



जू



चंगी बीच



